

Gasslogi í bakborð!

Raka BP og Shell við olju í føroysku undirgrundini um einar triggjar vikur fara feløgini beinanvegin at testa brunnin og tá verður neyðugt at »flara«. Gasslogi fer tá at standa upp í loft og verður fyrsta eyðsýnda tekinið um, at olja er funnin á føroyska landgrunninum. Og vil væl við, kann tað verða manningin á Norrønu ella øðrum skipum har um leiðir, sum tey fyrstu, ið fara at síggja gasslogan. Tað sama hendi fyrri skjótt 10 árum síðani, tá manningin á Smyrli sá gassloga við hinumegin markið

REPORTASJA/ANALYSA
Jan Müller

Tá BP og Shell – somu oljufeløg, sum nú bora á okkara landgrunni - í 1992 sum tey fyrstu nakrantíð settu borin í á djúpum vatni í Hetlandsrennini millum Føroyar og Hetland hendi tað, sum feløgini ikki høvdu ætlað skuldi henda, nevniliga at manningin á Smyrli á tess rutusigling millum Føroyar og Skotland, fekk eygað á gassloga stutt frá føroyska fiskimarkinum. Hesin gasslogi var einki minni enn byrjanin til oljuævintýrið, sum í dag telur ikki minni enn tvey risastór oljufelt í framleiðslu, Foinaven og seinni Schiehallion. Gasslogin, sum sást á brúnni á Smyrli tá, var byrjanin til fyrstu útbyggingina av einum oljufelti vestan fyri Hetland, Foinaven.

Tað var ongantið ætlanin hjá BP og Shell, at tíðindini um oljufundið skuldu leka so skjótt út. Eitt nú vórðu



West Navion og hjálparskip farin til arbeiðis á føroyska landgrunninum

føroyingar og bretar í torførum samráðingum um ásetan av undirgrundarmarki og harvið eisini ognarrættin til stór ríkiðømi. Møguliga kundi almannakunngerðingin av slíkum oljufundi gera tað torførari hjá bretsku stjórnini at sannføra føroysku samráðingarfólkini um, at markið skuldi ikki vera miðlinja. Men borðið fangaði. Manningin á Smyrli kundi fortelja umheiminum, at skjótið varð settur á eina spildurnýggja oljuprovins, Atlantsmótið ella The Atlantic Margin. Og í fjølmiðlunum var áhugin fyrri Føroyum sum komandi leitioki bráðliga ovurstóur. Skrivað varð um oljumilliarðirnar, sum bíðaðu í undirgrundini. Serliga var tað føroyski oljuserfrøðing-

urin, Daniel Poulsen, sum gjørði vart við nýggja fundið og tann týðning tað fór at fáa fyrri alt føroyska økið.

Lagnunnar speisemi ella álvari má tað sigast at vera, at nú nærum 10 ár eftir at rakt varð við stórar oljugoymslur á bretskum øki men tó bert fáar fjórðingar frá føroyska markinum, eru tað nettupp somu feløg, BP og Shell, sum í ferð við at roynda eydnuna okkara megin markið.

Tey hava sera stórar vónir og viðganga, at tað tey »síggja« í undirgrundini líkist tí tey funnu hinumegin markið fyrst í 90-unum. Sjálvandi vóna tey, at søgan fer at endurtaka seg: at tey eisini raka við olju okkara megin markið. Og við teimum royndum og vitan tey longu

hava frá feltum sínum í bretskum øki skuldi ikki verið so ósannlíkt, at tey fara at finna olju her eisini.

Og tá er spurningurin eisini, um ein annar partur av hesi forvitnisligu søgu fer at endurtaka seg - nevniliga tá Norrøna á eini av komandi ferðum sínum úr Hanstholm til Havnar fer framvið boriskipinum West Navion á føroyska landgrunninum – at manningin á brúnni fer at síggja gassloga í bakborð, fyrsta veruliga eyðsýnliga tekinið um oljufund?

Hesa kensluna fekst tú, tá siglt varð á rutuni hjá Norrønu vikuna fyrri ólav-søku framvið boriskipinum West Navion seint sunnukvöld, júst um tað mundið, tá gjørt varð klárt til at seta á undirgrundina. Tað er

nevniliga so, at oljufeltini á bretskum øki og leitingin í føroykum umráði liggja í forlongilsí av hvørjum øðrum og parallelt við kósina hjá Norrønu. So stutt er eisini millum bretsku framleiðsluskipini og leitiskip- og -pall á føroyskum øki, at tey síggja hvørt annað við berum eygum.

Eftir fyrst í skýmingini at hava siglt framvið goymslu- og framleiðsluskipinum á Foinaven og Schiehallion oljufeltunum bretsku megin markið, har gasslogarnir stóðu upp í loft, og har einir fyra til fimm stórir pallar eisini boraðu, varð siglt um nógv umstrídda markið. Umleið ein tíma seinni komu vit í dýrdarveðri fram á West Navion, sum lá stílt í sjónum og heilt upplýst í kvöld-



Millum ferðafólkini við Norrønu fyrstu ferð varð siglt fram við oljuleiðirnar á bretskum øki og leitileiðirnar á føroyska økinum var eingin minni enn »the grand old man« í føroyskari oljusøgu, Árni Olafsson, sum hevur staðið á odda fyrri útítklingini frá byrjan.

armyrkurinum. Nú so nógv hevur verið skrivað og tosað um alt hetta var tað eisini ein sjáldsom og hendigarrik uppliving fyrri tey nærum 1000 ferðafólkini og manningina, sum eisini vórðu sum tikin á bóli, tá hesir upplýstu »minibýr-nar« lógu fyrri teimum á havinum.


Skiparin henda túrin, Hendrik Hammer, útihýsir ikki møguleikanum, at Norrøna komandi túrarnar fer at velja siglingarleiðina millum Holið og Havnina heldur enn at fara norður um. Tað veldst so um veður og vind. Er sýnið hampuligt ber til at síggja West Navion í havsbrúnni.

Tá vit standa á brúnni og eygleiða ljósglæmuna frá boriskipinum, sum glitrar í tí spegilsklára sjónum, standa søgurnar, sum gingu um fundini bretsku megin markið fyrri skjótt 10 árum síðani, tá manningin á eini aðrari brúgv, henni á Smyrli, sá gasslogan frá boripalli, púra klárar fyrri einum. Skiparin útihýsir heldur ikki møguleikanum fyrri, at søgan skal fara at endurtaka seg, nú bara á brúnni á Norrønu. Sjálvur verður hann ikki við komandi túrarnar, men har verða aðrir góðir menn á brúnni, sum ætla sær at hava eitt vakið eygað við West Navion, tá siglt verður framvið. Er sýnið hampuligt koma teir at síggja ein møguligan gassloga frá boriskipinum, um og tá hetta hevur rakt við olju og fer undir at testa.

Sosialurin skilur, at sambart arbeiðsprogramminum hjá BP/Shell er ætlanin at testa møguligt fund beinanvegin. Tvs. at fáa fleiri upplýsingar um oljuna og goymsluna skjótast tilber. Hetta er so eisini í tråd við tað, sum bæði boristjórin hjá BP segði við Útvarpið herfyri og høvuðsstjórin hjá felagnum segði við Sosialin fyrr í vár, at ætlanin er – um olja verður funnin – at fara undir at framleiða skjótast til ber. Hetta skal tó gerast í samráð við føroyska myndugleikar.

Hjá Statoil harafturímóti verður eingin »flaring« tvs. at teir fara ikki at testa møguligt felt beinanvegin, um teir raka við olju undir boringini við Sovereign Explorer. Tað biða teir við. Tí er tað bara West Navion, sum manningin á brúnni á Norrønu og fyrri tað eisini á øðrum skipum á leiðini, ið eitt vakið eygað skal havast við. Hvat úrslitið verður verður tíðin at vísa. Men dagarnir ganga og við ný-tímans útgerðini West Navion hevur umborð – og um alt gongur sum tað skal – kann henda, at eitt úrslit fyriliggur væl fyrr enn nakar á landi hevur imyndað sær.

Hóast tað er torført at fáa nakað at vita frá hvørki Statoil ella BP, so ber til at



Hóast havið er stórt, so er teinurin millum kendu bretsku oljuleiðirnar og føroysku leitileiðirnar stuttur. Sovereign Explorer liggur umleið 68 fjórðingar úr Akraabyrgi og West Navion 76 fjórðingar. Millum boripall og boriskip eru umleið 15 fjórðingar. Taka vit so teinin til bretsku oljuleiðirnar, eru 20 fjórðingar millum West Navion og Foinaven og 23 fjórðingar millum West Navion og Schiehallionfeltið. Taka vit so siglingarleiðina hjá Norrønu, so eru bert 27 fjórðingar millum hana og West Navion. Hesi taluni vísa bara, hvussu stutt er millum tær boringarnar, sum nú fara fram á føroyskum øki, og tey stóru oljufeltini, sum framleiða olju á bretskum øki. Á sjókortinum síggja vit (trykturin) øðrumegin leiðina, har West Navion liggur og hinumegin staðið, har Sovereign Explorer borar. Longur syðri (í sama trykanti) síggja vit avmerkt, hvar Amerada Hess skal bora. Stíplaða linjan er markið og stutt frá markinum (í sirkulinum) síggja vit bretsku feltini Foinaven og Schiehallion. Framvið gongur so rutan hjá Norrønu.

samanbera hesar boringar-

nar við boring aðrastaðni og fáa eina hóming av gongd og tíð. Eftir tí sum Sosialurin hevur roknað seg fram til kunnu bæði Statoil og BP umleið 20. august siga okkurt ítakligt um, um teir hava rakt við kolvetni ella ikki. Feløgin hava annars sagt frá, at tey neyvann kunnu siga nakað fyrr enn í september. Tey vilja sjálvandi ikki lova ov nógv og heldur hava nakað at lorað út uppá. Men vit eiga ikki at verða kløkk fyriliggur okkurt úrslit væl fyrr. T.d. hevur høvuðs-stjórin hjá BP úttalað til Sosialin, at teimum nýast kanska ikki meira enn 18 boridagar á føroyska økinum. So kemur testingin omaní. Tvs. at BP kann koma við um ikki tí endaliga svarinum so eini meting væl áðrenn 20. august. Alt hetta eigur tó at takast við fyrirvarni. Av tí at báðar boringar eru at meta sum »tight« tvs. »lukkaðar« fyrri almenninginum, verða eingir upplýsingar latnir undir boringini. Bara Oljumálastýrið hevur krav uppá at fáa allar upplýsingar

sóhvert.

Nær borurin kemur til tey møguliga oljuberandi lógin veldst so sjálvandi um, hvussu líkindini verða td. hvussu nógv basalt er at bora ígjøgnum osfr.

Bæði oljufeløgini bora úti á millum 1000 og 1100 metra dýpi. Borurin hjá BP skal umleið 3800 metrar niður gjøgnum grót- og sedimentløg, áðrenn hann kemur á mál. Statoilborurin skal eitt sindur styttri. Hesi tøluni skulu sjálvandi takast við fyrirvarni. Fyrst í hesi vikuni hevði Sovereign Explorer borað í umleið 20 dagar. Eitt møguligt kvalifiserað skot er, at borurin er komin millum 1000 og 1500 metrar niður. Tvs. at Statoil hevur borað millum triðing og fjórðing av teininum. Hóast BP hevur borað í styttri tíð so eru teir eisini kommir nakað tað sama. Áhugavert er eisini at merkja sær, at í báðum boringum verður miðjað móti at bora gjøgnum fleiri ymsar strukturar, sum í teoriini kunnu goyma olju og gass. Hóast tað ikki er serliga sannlíkt, so ber til hjá feløgnum at koma

niður á meira enn tað eina feltið, sum kósin fyrst og fremst er sett móti.

Tað er greitt, at við hesum boringunum, har borað verður gjøgnum sedimentløg, ið ongantið áður eru kannað um okkara leiðir, fáa føroyskir jarðfrøðingar eisini eina spennandi og nýggja vitan. Um olja verður funnin ella ikki og í lønandi nøgdum, so verður vitanin, sum kemur upp úr holunum í hvussu er at meta sum gullvert fyrri føroyskar jarðfrøðingar og eisini oljumálastýrið. Ein slík leitning kann verða av sera stórum virði fyrri allar partar, hóast tú ikki her og nú ger nakað veruligt oljufund. Tað er eisini tí, at Oljumálastýrið í loyvnunum hevur tryggjað sær at-gongdina til allar upplýsingar.

Hallur Beck, yvirstýrmaður á Norrønu mátar teinin millum føroysku leitileiðirnar og bretsku oljuleiðirnar.

